

कार की टक्कर से बाइक सवार महिला की मौत भोपा –बेलड़ा गंग नहर पटरी पर हुआ हादसा

■ **बेटा भी गंभीर रूप से घायल, जिला चिकित्सालय रेफर**

शाह टाइम्स संवाददाता भोपा। गंग नहर पटरी मार्ग पर बाइक द्वारा जा रहे मां बेटे को पीछे से आ रही कार ने टक्कर मार दी जिसमें दोनों सड़क पर गिरकर घायल हो गये घायलों को पुलिस द्वारा भोपा सीएचसी पर ले जाया गया।

जहां चिकित्सक ने महिला को मृत घोषित कर दिया तथा गंभीर रूप से घायल युवक को जिला चिकित्सालय रेफर किया गया पुलिस ने मर्तका के शव को पोस्टमार्टम के लिए भेज दिया तथा अज्ञात कार के चालक की जांच

शुरू कर दी है।

पुराकाजी थाना क्षेत्र के गांव कमहंडा निवासी 45 वर्षीय सुमन पत्नी आजादवीर कश्यप अपने बेटे 20 वर्षीय हिमांशु के साथ शुक्रवार की सुबह बाइक द्वारा मोरना किसी कार्य से आए थे। जिसके बाद वह भोपा –बेलड़ा गंग नहर पटरी मार्ग से वापस घर लौट रहे थे जैसे ही वह भोपा गंग नहर पुल से थोड़ा आगे पहुंचे तभी पीछे से आ रही एक कार ने उनकी बाइक में टक्कर मार दी। तेज टक्कर लगने से मां बेटे सड़क पर गिरकर घायल हो गये।

मौके पर पहुंची पुलिस द्वारा घायलों को भोपा के सामुदायिक स्वास्थ्य केंद्र पर पहुंचाया गया जहां चिकित्सक ने सुमन को मृत घोषित



कर दिया तथा घायल हिमांशु को गंभीर हालत में चलते जिला चिकित्सालय रेफर किया गया।

सुमन की मौत की खबर परिजनों को दी गयी। परिवार के सुनील, राजेंद्र, राहुल, सचिन, विनोद आदि अस्पताल पहुंचे और घटना की जानकारी को पुलिस ने आवश्यक कार्रवाई करते हुए शव को पोस्टमार्टम के लिए मोचरी भेज दिया। प्राप्ता जानकारी के अनुसार मृतका सुमन के पति आजादवीर कश्यप मजदूरी का कार्य करते हैं। परिवार में पुत्र हिमांशु, रमन, आर्यन व पुत्री हिमांशी हैं।

थाना प्रभारी निरीक्षक जसवीर सिंह ने बताया घटनास्थल से कार का बपर बड़ा मिला जिस पर न08 थ्र0228 लिखा मिला नम्बर के आधार पर गाड़ी की जांच की जा रही है।

उत्तर रेलवे के आईजी ने किया स्टेशन का निरीक्षण

ट्रेन से होने वाली आत्महत्या रोकने को दिए आवश्यक दिशा निर्देश

शाह टाइम्स संवाददाता मुजफ्फरनगर। शुक्रवार को उत्तर रेलवे के पुलिस महानिरीक्षक पंकज कुमार ने रेलवे स्टेशन पहुंचकर यहां का निरीक्षण किया। उन्होंने रेलवे के अधीनस्थों के साथ बैठक की और उन्हें आवश्यक दिशा निर्देश दिये। आरपीएफ थाने का भी निरीक्षण किया गया। रेलवे के आईजी ने सबसे ज्यादा महत्व आत्महत्या रोकने पर दिया। कहा कि उत्तर रेलवे आत्महत्या रोकने के लिए गंभीर है और इसके लिए आवश्यक कदम उठाये जा रहे हैं।

उत्तर रेलवे के आईजी पंकज कुमार सबरे के समय रेलवे स्टेशन पर पहुंचे। उन्होंने यहां का अधीनस्थों के साथ निरीक्षण किया।

उत्तर रेलवे के पुलिस महानिरीक्षक ने सबसे पहले और निरीक्षण के बाद यहीं कहा कि ट्रेनों से होने वाली आत्महत्याओं को रोकने के लिए रेलवे पुलिस कदम उठा रही है और इसको लेकर रेलवे पुलिस गंभीर भी है। उन्होंने रेलवे से होनी वाली दुर्घटनाओं को रोकने के लिए भी आवश्यक दिशा निर्देश दिये। साथ ही उन्होंने कहा कि ट्रेनों के आगे और आस-पास खड़े होकर रील बनाने वालों के खिलाफ सख्त से सख्त कार्यवाही की जाये। आईजी रेल ने इस दौरान रेलवे स्टेशन परिसर में सुरक्षा सम्मेलन के माध्यम से कर्मचारियों की समस्याओं को भी सुना। उन्होंने स्पष्ट किया कि ट्रेनों में काईम का

ग्राफ न के बराबर है, लेकिन कानून व्यवस्था की समस्याएं सामने आ रही है। उन्होंने कहा कि आत्महत्या के पाईन्ट को भी चिन्हित कर वहां गश्त बढ़ाया जाये। बता दें कि इस्टाग्राम के लिए रील बनाने वाले युवक ही नहीं युवतियां भी अपनी जान जोखिम में डाल रही है और रील बनाने के चक्कर में कई युवक अलग-अलग स्थानों पर अपनी जान भी गवां चुके हैं। हाल में भी ऐसे ही कई मामले सामने आये हैं, जहां ट्रेन के ऊपर चढ़कर रेलवे पटरी पर खड़े होकर अपनी जोखिम में डालकर युवकों ने रील बनाई ऐसे ही मामले को लेकर रेलवे पुलिस अब गंभीर नजर आ रही है।

लोक अदालत का आयोजन 14 मार्च को
मुजफ्फरनगर। डॉ. सत्येन्द्र कुमार चौधरी सिविल जज (सी. डि.) / सचिव, जिला विधिक सेवा प्राधिकरण, ने बताया कि उत्तर प्रदेश राज्य विधिक सेवा प्राधिकरण लखनऊ के पत्र संख्या-87/एसएलएसए-02/2026-/(सरन) दिनांकित 08.01.2026 के द्वारा दिनांक 14.03.2026 दिन द्वितीय शनिवार को जनपद मुजफ्फरनगर में आगामी राष्ट्रीय लोक अदालत का आयोजन करने हेतु आदेशित किया गया है, जिसके अनुपालन में जनपद न्यायाधीश / अध्यक्ष, जिला विधिक सेवा प्राधिकरण मुजफ्फरनगर के निर्देशानुसार दीवानी न्यायालय परिसर मुजफ्फरनगर में दिनांक 14.03.2026 दिन द्वितीय शनिवार को राष्ट्रीय लोक अदालत का आयोजन किया जा रहा है।

रालोद जिलाध्यक्ष व क्षेत्रीय अध्यक्ष का कार्यकर्ताओं ने किया स्वागत

संजय राठी व तरसपाल मलिक के स्वागत में मना जश्न

मुजफ्फरनगर। राष्ट्रीय लोकदल के नवनियुक्त पदाधिकारीयों का कार्यकर्ताओं ने गर्म जोशी के साथ स्वागत किया।

राष्ट्रीय लोकदल के नव नियुक्त जिलाध्यक्ष संजय राठी तथा क्षेत्रीय अध्यक्ष हस्तिनापुर बनाये गये पूर्व जिला पंचायत अध्यक्ष तरसपाल मलिक का शुक्रवार को सरकुलर रोड स्थित रालोद कार्यालय पर भव्य स्वागत किया गया। निवर्तमान जिलाध्यक्ष संदीप मलिक के नेतृत्व में आयोजित समारोह में जैस ही संजय राठी व तरस पाल मलिक जिला कार्यालय पहुंचे, युवा कार्यकर्ताओं में उत्साह

की लहर दौड़ गई। ढोल-नगाड़ों, फूल-मालाओं और नारेबाजी के बीच युवा कार्यकर्ताओं ने संजय राठी को कंधों पर उठाकर उनका अभिनंदन किया। इस अवसर पर नव नियुक्त जिलाध्यक्ष संजय राठी ने शीर्ष नेतृत्व का आधार व्यक्त करते हुए कहा कि पाटहू ने जो जिम्मेदारी उन्हें सौंपी है, उसे वे पूरी निष्ठा और ईमानदारी से निभाएंगे। यहां मुख्य अतिथि कैबिनेट मंत्री अनिल कुमार सहित विधायक मिथलेश पाल, पूर्व जिला पंचायत अध्यक्ष रमा नागर, पूर्व जिलाध्यक्ष अजीत राठी, सुधीर भारती सहित अन्य पदाधिकारी व कार्यकर्ता मौजूद रहे।

जहां उठनी थी डोली, वहां निकली अर्थी गमगीन माहौल में अन्तिम संस्कार

जानसठ के गांव बलवा में डबल मर्डर से छाया रहा सन्नाटा

शाह टाइम्स संवाददाता जानसठ। थाना जानसठ क्षेत्र के अंतर्गत आने वाले गांव बलवा में शुक्रवार का सूरज उदासी और सन्नाटे की चांद ओढ़े निकला। जिस आंगन में कल तक शादी की शहनाइयां बजने वाली थीं और खुशियों का माहौल था, वहां आज पुलिस के कड़े पहरे के बीच दो चिताएं जलीं। प्रेम प्रसंग के खूनी अंत के बाद शुक्रवार को युवती प्रगति और आरोपी रोहित का अंतिम संस्कार गमगीन माहौल में कर दिया गया।

गुरुवार को हुई रूह कांप देने वाली वारदात के बाद से ही गांव बलवा में भारी पुलिस बल तैनात रहा।

शुक्रवार को जब दोनों मृतकों के शव पोस्टमार्टम के बाद गांव पहुंचे, तो कोहराम मच गया। गांव की गलियों में सन्नाटा पसरा रहा और लोगों के चूल्हे तक नहीं जले। किसी भी अग्रिम घटना या तनाव की स्थिति को रोकने के लिए भारी पुलिस बल और आला अधिकारी मौके पर मौजूद रहे।

लाल जोड़े का सपना, कफन में तब्दील

मृतक प्रगति के परिजनों का रो-रोकर बुरा हाल है। 8 फरवरी को प्रगति को बरात आनी थी, घर में शगुन के कपड़े और गहने रखे रह गए, लेकिन बेटी को लाल जोड़े की जगह कफन में विदा करना पड़ा। गांव के बुजुर्गों की आंखें भी यह मंजर देखकर नम हो गई। प्रत्यक्षदर्शियों ने बताया, कि यह ख़रब दिल चीर देने वाला था जब पिता विजयपाल ने भारी मन से अपनी बेटी को अंतिम विदाई दी, तो हर कोई गमगीन नज़ आया।

मृतक प्रगति के परिजनों का रो-रोकर बुरा हाल है। 8 फरवरी को प्रगति को बरात आनी थी, घर में शगुन के कपड़े और गहने रखे रह गए, लेकिन बेटी को लाल जोड़े की जगह कफन में विदा करना पड़ा। गांव के बुजुर्गों की आंखें भी यह मंजर देखकर नम हो गई। प्रत्यक्षदर्शियों ने बताया, कि यह ख़रब दिल चीर देने वाला था जब पिता विजयपाल ने भारी मन से अपनी बेटी को अंतिम विदाई दी, तो हर कोई गमगीन नज़ आया।



जानसठ:मृतकों के घर पर गमगीन हालत में जमा लोग व पुलिस बल।




मुजफ्फरनगर:लोकदल कार्यालय परनवनियुक्त जिलाध्यक्ष व क्षेत्रीय अध्यक्ष का स्वागत करते।

पत्नी की बरामदगी की पुलिस से लगाई गुहार

नकदी और कीमती सामान ले जाने का भी आरोप, जांच शुरू

मुजफ्फरनगर। कोतवाली क्षेत्र का एक मामला ऐसे सामने आया है कि जिसे सुनकर आम लोग ही नहीं पुलिस भी हैरत में हैं। पीड़ित ने हंसी खुशी जीवन गुजारने के लिए शादी की लेकिन शादी के कुछ माह बाद ही विवाहिता घर से नकदी व कीमती सामान लेकर फरार हो गई। पीड़ित अपनी करियाद लेकर पुलिस कार्यालय पहुंचा और एसएसपी के नाम एक शिकायती पत्र देकर न्याय की गुहार लगाई है। एसएसपी ने इस मामले की जांच कोतवाली पुलिस को सौंपी है।



बताया जा रहा है कि शुक्रवार की सबरे एक युवक पुलिस कार्यालय पहुंचा और उसने एसएसपी के नाम एक शिकायती पत्र देते हुए कि उसका नाम विकास है और वह रामपुरी का निवासी है। युवक ने बताया कि उसकी

पौड़ित के अनुसार, 6 फरवरी 2026 की सुबह करीब 7:30 बजे उसकी पत्नी घर से बिना बताए निकल गई। घर लौटने पर उसे अलतारी में रखे कदंब 90 हजार रुपये भी गायब मिले। काफी तलाश के बाद भी पत्नी का कोई सुराग नहीं लग सका। पीड़ित ने पत्नी पर अन्य गंभीर आरोप लगाये हैं। पुलिस कार्यालय में दी गई तहरीर के बाद इस मामले को शहर कोतवाली पुलिस को जांच के लिए कहा गया है। अब पीड़ित का कहना है कि उसकी पत्नी कहा है। इसका कोई अंता पता नहीं है। पुलिस ने सभी रिश्तेदारी व ससुराल में पत्नी के सम्बन्ध में जानकारी की। परन्तु वह नहीं मिली। अब देखा है कि कोतवाली पुलिस इस मामले में क्या करती है और सच्चाई क्या निकलकर आती है।

दहेज की मांग में विवाहिता को घर से निकाला

खतौली। दहेज की मांग पूरी न होने पर एक विवाहिता के साथ कुरता का मामला सामने आया है। आरोप है कि ससुराल पक्ष ने अतिरिक्त दहेज के लिए न केवल पौड़िता के साथ मारपीट की, बल्कि उसे घर से बाहर निकाल दिया। पौड़िता को तहरीर पर पुलिस ने पति सहित ससुराल पक्ष के छह लोगों के खिलाफ मुकदमा दर्ज कर जांच शुरू कर दी है।

मामले में थाना नई मंडी क्षेत्र के शेरनगर निवासी यासीन अली पुत्र ताहिर अली ने पुलिस को बताया कि उन्होंने अपनी बेटी रूकसार का निकाह करीब दो वर्ष पूर्व थाना रतनपुरी क्षेत्र के गांव कल्याणपुर निवासी अखलाक पुत्र इश्दाद के साथ किया था। विवाह के समय सामर्थ्य से अधिक दान-दहेज देने के बावजूद ससुराल पक्ष संतुष्ट नहीं हुआ और अतिरिक्त दहेज का लोकर रूकसार को प्रताड़ित किया जाने लगा। पौड़िता के अनुसार पति, सास-ससुर,

ननद और देवर आए दिन कम दहेज का ताना देकर उसके साथ मारपीट करते थे। परिजनों का आरोप है कि ससुराल पक्ष द्वारा 15 लाख रुपये नकद और एक कार की मांग की जा रही थी। मांग पूरी न होने पर उस घर में न रखने और छोड़ देने की धमकी दी गई। रूकसार ने बताया कि कुछ माह पूर्व ससुरालियों ने एक जुट होकर उसके साथ बेरहमी से मारपीट की, गाली-गलौज की और गला दबाकर जान से मारने का प्रयास किया। इसके बाद उसे एक कमरे में बंद कर दिया गया। किसी तरह उसने अपने परिजनों और डायल 112 पर सूचना दी। मौके पर पहुंची पुलिस ने घायल अवस्था में उसे अस्पताल में भर्ती कराया। इलाज के बाद पौड़िता अपने परिजनों के साथ रतनपुरी थाने पहुंची और पूरे घटनाक्रम की जानकारी देते हुए सख्त कार्रवाई की मांग की। बताया गया है कि पौड़िता का पति दिल्ली पुलिस में तैनात है।



मुजफ्फरनगर: आरपीएफ थाने का निरीक्षण करते रेलवे के आईजी।

विधायक ने घायल व्यक्ति को पहुंचाया सीएचसी चरथावल

शाह टाइम्स संवाददाता चरथावल। थाना क्षेत्र के कुल्हंडी मार्ग पर शुक्रवार को एक सड़क हादसा हो गया। विक्की से जा रहा बुजुर्ग अनियंत्रित होकर खाई में जा गिरा जानकारी के अनुसार कुल्हंडी मार्ग से विक्की पर सवार होकर वाहन एक बुजुर्ग कुल्हंडी से लौट रहा था अचानक चालक की विक्की अनियंत्रित हो गई और सड़क किनारे गहरी खाई में जा गिरी। हादसे में विक्की चालक बुजुर्ग शमशाद निवासी चरथावल घायल हो गया। इसी दौरान उसी मार्ग से हादसे के दौरान चरथावल विधायक पंकज मलिक भी कुल्हंडी मार्ग से गुजर रहे थे और विधायक की की नजर हादसे में घायल हुए बुजुर्ग शमशाद पर पड़ी तो विधायक पंकज मलिक द्वारा तुरंत अपने काफिले को रोककर बिना किसी झिझक के अपनी गाड़ी से उतरकर मानवीय संवेदनशीलता का परिचय देते हुए बिना देर किए घायल शमशाद को स्वयं अपने वाहन से

चरथावल सामुदायिक स्वास्थ्य केंद्र चरथावल पहुंचाया। और उसके बाद विधायक पंकज मलिक द्वारा घायल के परिजनों को सूचना दी गयी। सीएचसी में चिकित्सकों ने घायल का प्राथमिक उपचार किया विधायक पंकज मलिक की इस दूरियादिली की क्षेत्र में सराहना हो रही है। स्थानीय लोगों ने कहा कि जनप्रतिनिधि का इस तरह आम जनता के लिए आगे आना प्रशंसनीय है। विधायक ने भी लोगों से अपील की कि सड़क पर वाहन चलाते समय सावधानी बरतें और यातायात नियमों का पालन करें, ताकि ऐसे हादसों से बचा जा सके। और इस दौरान चरथावल सीएचसी में विधायक पंकज मलिक के साथ नगर चेयरमैन मास्टर इस्लाम की हादसे की सूचना पर पहुंचे और घायल को समुचित इलाज की बात कहते हुए वाहन चाल. कों से वाहन चलाते समय यातायात नियमों का पालन करने की अपील की।



मुजफ्फरनगर:बोर्ड परीक्षा के तैयारी को बैठक में मौजूद अधिकारी।

घर से लाखों के जेवरात व नकदी लेकर युवती को भगा ले गया युवक

शाहटाइम्स संवाददाता खतौली। कोतवाली क्षेत्र के भूढ़ मोहल्ले से एक चौकाने वाला मामला सामने आया है, जहां एक युवक घर से लाखों रुपये के सोने-चांदी के आभूषण और नकदी चोरी कर युवती को बहला-फूसलाकर फरार हो गया। पीड़ित को शिकायत पर पुलिस ने आरोपी को खिलाफ मुकदमा दर्ज कर उसकी तलाश शुरू कर दी है। अद्वैत विहार निवासी सुशील पुत्र अतर सिंह ने कोतवाली पुलिस को दी तहरीर में बताया कि वह जम्मू-कश्मीर में कपड़ों की फॅरी लगाने का कार्य करता है।

तीन दिन पूर्व रात्रि में मोहल्ले का ही एक युवक चोरी-छिपे उसके घर में घुस आया। उस समय उसकी पत्नी और पुत्र गहरी

नींद में सो रहे थे। आरोप है कि युवक ने पहले घर में लगे सभी सीसीटीवी कैमरे बंद किए और इसके बाद 45 तौला चांदी के आभूषण, डूंगा, पाजेब, पचांगला, सहित 16 गांधी सोने का हार-झुपका और 50 हजार रुपये नकद चोरी कर लिए। इसके बाद आरोपी घर में सो रही पीड़ित की पुत्री को बहला-फूसलाकर अपने साथ ले गया। अगले दिन सुबह परिजनों को फर्श पर बिखरा सामान मिला और युवती घर से गायब मिली।

परिजनों ने आसपास तलाश की, लेकिन युवती का कोई सुराग नहीं लगा। इसके बाद पीड़ित को फोन पर पूरी घटना की जानकारी दी गई। मामले की सूचना मिलते ही सुशील जम्मू-कश्मीर से

खतौली पहुंचा और आरोपी युवक के परिजनों से बातचीत की। आरा. पी है कि इस दौरान आरोपी के परिजनों ने गाली-गलौज की और मारपीट कर जान से मारने की धमकी दी। किसी तरह जान बचाकर पीड़ित कोतवाली पहुंचा और पुलिस को पूरी घटना से अवगत कराया। पीड़ित ने पुलिस से युवती को सक्कुशल बरामदगी और चोरी गए सामान की बरामदगी की मांग की है। पुलिस ने अद्वैत विहार निवासी मोहित के खिलाफ संबंधित धाराओं में मुकदमा दर्ज कर उसकी तलाश शुरू कर दी है। पुलिस का कहना है कि मामले की गंभीरता से जांच की जा रही है और जल्द ही आरोपी को गिरफ्तार किया जाएगा।

